

وہیل چیر والے باباجی

از: کوثر عباس



(یہ مضمون کتاب ”خادم حسین رضوی حیات و خدمات“ سے لیا گیا ہے) باہتمام: راشد انصاری قادری رضوی

وہیل چیسروالے باباجی

از۔۔۔ کوثر عباس

(بشکریہ: روزنامہ پاکستان لاہور۔ ۲۴ نومبر ۲۰۲۰ء)

اس نے کہا تھا:

”آج میرے ساتھ آ جاؤ، میرے بعد تمہیں میرے جیسا کوئی
نہیں ملے گا۔“

وہ ابر کرم کی مانند آیا جو جم کر برسا، لیکن بقول شیخ سعدی:

”باراں کہ در لطافت طبعش خلاف نیست

در باغ لالہ روید و در شورہ بوم خس“

آسمان سے برسنے والی بارش ایک جیسی ہی ہوتی ہے لیکن اسی بارش کو
جب بنجر زمین اپنے دامن میں سمیٹتی ہے تو خاردار جھاڑیوں کے سوا کچھ نہیں اُگتا جن
سے فائدہ تو کجا الٹا انسانوں کے دامن تار تار ہوتے ہیں لیکن ایک گلستان جب اسی
بارش کو اپنے وجود میں سموتا ہے تو ایسے خوشبودار پھول کھلتے ہیں کہ جن سے انسانیت کا
پورا وجود مہک اُٹھتا ہے۔ وہ بھی ایک ایسی ہی بارش تھا، جس سے ہر کسی نے اپنی
فطرت کے مطابق فائدہ اٹھایا، کہیں پھول کھلے اور کہیں کانٹے۔ ادھر سرکاری سطح پر

منایا جانے والا عشرہ رحمتہ لکھا لیکن کچھ دنوں کا آخری دن تھا اور ادھر اس عاشق صادق کا اس روئے زمین پر آخری دن تھا، واللہ کیا مہلت ہے:

این سعادت بزور ہاز و نیت

علامہ غلام حسین رحمۃ اللہ علیہ صرف نام کا غلام نہیں تھا بلکہ اس نے زندگی بھی واقعی اپنے آقا کا غلام بن کر گزاری۔ جب کبھی ماحول میں بے دینی کی جیس ڈیرے ڈالتی تو وہ تازہ ہوا کا جھونکا بن کر تنگ ہوتی رانوں کو کشادگی ملتا کر جاتا۔ جب کبھی گلشن اسلام میں خزاں بچنے گاڑتی تو بہار بن کے قلب و نظر کے سوکھے گلشن میں عشق و مستی کے پھول کھلا جاتا۔

جب بھی کھٹا ٹوپ اندھیرے اس قوم کی مسنزل کھوٹی کرنے لگتے تو وہ روشنی بن کر تاریک ماحول کا فور کر دیتا۔ جب کبھی الحاد کی دھوپ نے وجود کو جلانا چاہا تو وہ ابر سایہ دار بن گیا۔ وہ ابریشم کی طرح نرم تھا لیکن جب بات ناموس رسالت کی آتی تھی تو فولاد بن جاتا تھا۔ وہ اقبال کا ایسا مرد مومن تھا جو خاک کی تھا مگر خاک (کی آلودگی) سے آزاد تھا۔

افلاک (جیسا غرور رکھنے والوں) سے اس کی حریفانہ کشاکش تھی، ناموس رسالت کی خاطر اس نے نہ صرف بھاری تنخواہی نوکری چھوڑی، کنجشک و حسام سے صرف نظر کیا بلکہ ٹھہرتی راتوں میں ننگی سرکوں پر بھی جاسویا۔ وہ غیرت بلقیس کی زندہ مثال تھا جس کے بام تک مرغ حکمران کبھی نہ پہنچ پایا، بارہا آزمائش کا وقت آیا جس میں بڑے بڑے جبہ و دستار والوں کی ٹانگیں لرزنے لگیں، لیکن وہ بے خطر آتش نمرود میں کود دیا۔ وہ ختم نبوت جیسے حساس مسئلے کو الفاظ کی جادوگری کا نشانہ بنانے والوں کے لیے مصالحتے موسوی تھا۔ وہ بے حیائی کے سیل رواں کے لیے کشتی نوح تھا۔ اس عاشق

صادق کی لغت میں روہائی کا لفظ ہی موجود نہیں تھا۔ وہ ایسا غلام نہیں تھا کہ دن کو ختم نبوت کا نام لیتا اور رات کو محافل موسیقی سے لطف اندوز ہوتا بلکہ دن ہو یا رات، اس مرد درویش کی کے ہونٹوں پر بس یہی نغمہ ہوتا تھا تا جہاں ختم نبوت، زندہ باد زندہ باد۔

وہ کہتا تھا کہ ”حضورِ نالِ عشق کرنا ایسے تے اٹے والے کرنا ایسے۔۔۔۔۔ یعنی آقا سے عشق کرنا ہے اور اندھا دھند کرنا ہے۔ اس نے صرف کہا ہی نہیں بلکہ اپنے آقا و مولا سے ”اٹے والے“ عشق کر کے دکھایا بھی۔ جب راہِ عزیمت پر نکلا تو اپنے دونوں بیٹوں کو ساتھ لے کر گیا اور نہ صرف انہیں سڑکوں پر سلایا، بلکہ خود بھی کارکنوں کے ساتھ ہی سڑک پر سوتا رہا۔

وہ چاہتا تو اعلیٰ حلقوں سے بسا کر رکھتا اور اپنے بیٹوں کی شادیوں میں ان سے سلامیاں لیتا، یورپ میں پُر تعیش زندگی بسر کرتا، ایک آدھ سالانہ ”ختم نبوت کانفرنس“ کر کے مریدوں کو بیوقوف بناتا، اپنے لیے محل تعمیر کراتا، مریدوں کے بچوں سے مدرسوں کو آباد کر کے اپنی اولادوں کو بیرون ملک بھیج دیتا لیکن اس نے خانقاہوں میں بیٹھ کر نذرانے وصول کرنے کی بجائے رسمِ شبیری ادا کرنا ضروری سمجھا۔

اس کی ساری گفتگو نقطہ ”لولاک“ کے گرد گھومتی تھی۔ وہ خواہشاتِ نفس کا مزگب (سواری) نہیں بلکہ راکب (سوار) تھا۔ اس کے رگ و پے میں شوخیِ گفتار کی بجائے مستیِ کردار کا سمندر موجزن تھا۔ اس کی امیدیں قلیل، مقاصد جلیل، ادا و لغریب، نگاہِ دلنواز، گفتگو نرم دم اور جستجو گرم دم تھی۔ وہ ایک ایسا طوفان تھا جس سے دریادوں تک کے دل لرزتے تھے۔ اس کے خمیر میں قہاری و غفاری و قدوسی و ہمدستی کے پاروں عناصر موجود تھے۔

اس نے جان کے خوف سے کبھی جھوٹ نہ بولا کیونکہ وہ صدق سلیمان کا پوتہ تھا وہ کبھی کسی مشکل سے بھاگا نہیں کیونکہ وہ زور حیدر کی زندہ مثال تھا اور کسی نے اسے ہاتھ پھیلاتے نہیں دیکھا کیونکہ وہ فقر بوزر کا مصداق بھی تھا۔

اس مرد مجاہد کے ہاتھوں میں یقین محکم، عمل پیہم اور محبت فاتح عالم جیسے سکے بند تھیں۔ سفر عرویت شروع ہوا تھا تو وہ اکیلا ہی تھا لیکن اس کے جنوں نے ایک دنیا کو اپنا بنا لیا۔ وہ صحابہ کرام رضی اللہ عنہم کے عشق مصطفیٰ صلی اللہ علیہ وسلم کی زندہ مثال تھا جسے دیکھ کر سمجھ آتی ہے کہ اپنا سب کچھ نبی اکرم پر کیسے مٹایا جاتا ہے؟ جب ناموس صحابہ رضی اللہ عنہم کے مسئلے پر اپنے بھی اس کے مخالف ہو گئے اور بڑے بڑے قد والے حاکمان وقت کی چوکھٹ پر جھک گئے، وہیل پیروں والا باغیاب بھی پورے قد سے کھڑا رہا۔ بقول بابا بلھے شاہ:

”نہ علماں وج پھنسا سانوں

کوئی عشق دی گل سنا سانوں“

لوگ اسے علم میں پھنسانے کی کوشش کرتے رہے، لیکن وہ ”عشق دی گل“ سنا تار ہا اور آخر کار بقول امام احمد بن حنبل رحمہ اللہ، اس کے اور اس کے مخالفین کے درمیان فیصلہ اس کے جنازے نے ہی کیا۔ بابا جی کے جنازے کو دیکھتے ہوئے میرے ذہن میں انہی کا ایک فقرہ مسلسل گونجتا رہا جو انہوں نے مینار پاکستان پر ہی منعقدہ ناموس صحابہ رضی اللہ عنہم کانفرنس میں بولا تھا:

”دس اوئے مینار پاکستان! ایہو جیا منظر کدی پہلے دی دیکھیا ای؟“